

वन विभाग व पुलिस ने 316 बीघा वन भूमि से अवैध अतिक्रमण हटाया

वन भूमि पर कुल 14 अतिक्रमियों द्वारा खेत बनाकर कच्चे और पक्के मकान, अमरुदों के बगीचे लगाकर अतिक्रमण कर रखा था

बामनवास, (कासं)। चौथ का बरवाड़ा उपखंड क्षेत्र में वन विभाग एवं स्थानीय थाना पुलिस द्वारा संयुक्त कार्रवाई करते हुए वन विभाग की करीब 316 बीघा जमीन पर अवैध अतिक्रमण को ध्वस्त किया गया। वन भूमि पर कुल 14 अतिक्रमियों द्वारा अवैध रूप से खेत बनाकर कच्चे व पक्के मकान अमरुदों के बगीचे लगाकर अतिक्रमण कर रखा था। जिसको मंगलवार को वन विभाग व पुलिस विभाग द्वारा कार्रवाई करते हुए मशीनों आदि की सहायता से भूमि को अतिक्रमण से मुक्त कराया गया व मौके पर उक्त कार्यवाही पर जेसीबी मशीन द्वारा खाई खुदवा कर भूमि को सरकारी कब्जे में लिया गया।

अतिक्रमण हटाओ अभियान एवं वन भूमि की वैशकीमती जमीन पर हो रहे अवैध अतिक्रमण को ध्वस्त करने का कार्य श्रवण कुमार रेड्डी उपवन संरक्षक सवाईमाधोपुर व हर्षवर्धन अग्रवाल, पुलिस अधीक्षक सवाईमाधोपुर के निर्देशन में एवं दीपक शर्मा रेजर सवाईमाधोपुर व चौथ का बरवाड़ा थाना अधिकारी टीनु सोगरवाल के नेतृत्व में किया गया।



चौथ का बरवाड़ा उपखंड में वन विभाग व स्थानीय पुलिस ने संयुक्त कार्रवाई कर अवैध अतिक्रमण को ध्वस्त किया।

इस बड़े पैमाने पर वन भूमि पर हुए अवैध अतिक्रमण हटाने की

कार्रवाई के दौरान मौके पर गुलाब चन्द्र शर्मा रेजर शकुन्तला सैनी वनपाल

ताराचन्द यादव वनपाल थानेदार मीना वनपा शिवराज गुर्जर अधक वनपाल,

■ **अतिक्रमण हटाने के बाद वन विभाग ने प्लांटेशन का कार्य किया शुरू**

■ **मौके पर उक्त कार्यवाही पर मशीन द्वारा खाई खुदवा कर भूमि को कब्जे में लिया**

पूरण्को का सहयक वनपाल, पंकज शर्मा, प्रथक वनपाल, पुनील चौधरी, करकड, राजेन्द्र चौधरी, वनरक्षक एवं रोज सवाईमजोडर, बोली, गंगापुर के कुल पचास वनरक्षक मौजूद रहे।

वन विभाग में विगत 7 याह में ग्राम सिरौही, भगवागढ़, भरवाहा, गिरधरपुरा, बनोटा का टापुरा, चौथ का बरवाड़ा भेडोली, बिमतारी, सारसोप, ईशरदा में कुल 316 बीघा वैशकीमती वन भूमि से अतिक्रमण हटाकर, प्लांटेशन कार्य किया जा रहा है। दीपक शर्मा ने बताया कि अतिक्रमण हटाने की लगातार कार्यवाही जा रही रहेंगी।

बुजूर्ग दम्पति ने चूरू एस.पी. से न्याय की गुहार लगाई

बेटे ने पत्नी के साथ मिलकर माता-पिता को जान से मारने का प्रयास किया

चूरू, (कासं)। तारानगर थाना क्षेत्र के गांव आशा की ढाणी निवासी एक बुजुर्ग दंपति के साथ उसी के पुत्र और पुत्रवधु ने मारपीट करके जान से मारने की कोशिश की। बुधवार को यहां आशा की ढाणी निवासी भगवानाराम नायक (70) और उनकी धर्मपत्नी बनारसी नायक (65) ने पुलिस अधीक्षक राजेश कुमार मीना के नाम ज्ञापन देकर न्याय की गुहार लगाई है।

■ **पिछले दिनों राजू और उसकी पत्नी ने माता-पिता से मारपीट करके दोनों को जान से मारने की भी कोशिश की**

एसपी ऑफिस में भगवानाराम नायक ने बताया कि उसका छोटा लड़का राजू नायक अपनी पत्नी और बेटे के साथ मिलकर मारपीट करता रहता है। पिछले दिनों राजू और उसकी पत्नी ने उसके व बनारसी के साथ मारपीट करके दोनों को जान से मारने की कोशिश की। भगवानाराम नायक ने बताया कि राजू शराब पीने का आदी है। राजू अवैध रूप से शराब बेचने का काम करता है। उसे ऐसा करने से मना किया



बुजुर्ग दंपति ने एस.पी. से न्याय की गुहार लगाई।

तो वह मारपीट करने लगा। राजू उन्हें जान से मारना चाहता है। बनारसी ने बताया कि उनके तीन बेटे हैं। उन्होंने खेत, घर आदि सब कुछ उनको दे दिया है। राजू और उसकी पत्नी उनके साथ मारपीट करते रहते हैं।

बनारसी ने बताया कि जब वह खाना खाने बैठती है तो राजू की पत्नी खाने की थाली में खंखार डाल देती है। कपड़ों में गंदा पानी डाल देती है। पांच अप्रैल को उसके पुत्र राजू और पुत्र वधु ने उसे व उसके पति को जान से मारने की कोशिश की। दोनों बड़े बेटों का परिवार भी उन्हें छुड़ाने के लिए नहीं आया। गांव का ही जाटों का लड़का

उनको तारानगर के अस्पताल में लेकर गया। अस्पताल में भी उनके परिवार और रिश्तेदारों से से कोई मिलने तक नहीं आया। राजू और उसकी पत्नी ने कहलवाया है कि घर में वापस आ गए तो दोनों को काटकर खा जायेंगे। तारानगर पुलिस थाने में भी राजू और उसकी पत्नी के खिलाफ कई बार रिपोर्ट दे दी है। पुलिस उनको बुलाती है और वापस छोड़ देती है। वह आकर फिर मारपीट करता है। किसी के समझाने से भी नहीं समझता है। अबे कहां जाएं, कुछ भी समझ में नहीं आ रहा है। वे अस्पताल से सीधे पुलिस अधीक्षक के पास न्याय की गुहार लगाने पहुंचे हैं।

आपसी रंजिश में युवक की हत्या

भीलवाड़ा, (निर्सं)। शहर के निकटवर्ती हलेड़ गांव में आपसी रंजिश के चलते एक होटल पर दो युवकों ने एक अन्य युवक की चाकू मारकर हत्या कर दी। इस वारदात से गांव में दहशत फैल गई।

सीओ सदर रामचंद्र चौधरी के अनुसार, हलेड़ निवासी शंकर (35) पुत्र अंबालाल जाट गांव के बाहर होटल पर बैठा था। इसी दौरान दो युवक आये और शंकर पर चाकू से हमला कर दिया। इससे शंकर गंभीर रूप से घायल हो गया। उसे तत्काल एमजी अस्पताल ले जाया गया, जहां डॉक्टरों ने शंकर को मृत घोषित कर दिया। उधर चाकूबाजी में शंकर की मौत की खबर से गांव में सनसनी फैल गई। युवक की हत्या की सूचना पर एसपी सहाड़ा गोवर्धन लाल, डीएसपी सदर, कोतवाली,



घायल युवक को अस्पताल पहुंचाया।

सुभाषनगर, भीमगंज व सदर थाने से पुलिस जाबता जिला अस्पताल पहुंच गया। परिजनों ने हमलावरों के नाम राहुल और राजू बताया है। इन नामों की

पुलिस पुष्टि कर रही है। डीएसपी रामचंद्र चौधरी ने बताया कि यह वारदात दो परिवारों के बीच विवाद की चलते होने की बात सामने आई है।

खेत में पानी देने गए युवक का शव मिला

डूंगरपुर, (निर्सं)। जिले के बिछीवाडा थाना क्षेत्र के कनबा गांव में अज्ञात व्यक्तियों ने एक युवक की हत्या कर दी। मिली जानकारी के अनुसार कनबा गांव में सुबह एक खेत में युवक का खून से सना शव पड़ा मिला।

सूचना पर बिछीवाडा एसडीएम नोकमसिंह, एसपी कुंदन कंवरीया, डिप्टी राकेश शर्मा सहित बिछीवाडा पुलिस मौके पर पहुंची और मौका मुआयना किया। शव की पहचान कनबा निवासी छगन पुत्र नाजी पटेल के रूप में हुई। मृतक रात को घर से खेतों में पानी देने के लिए निकला था, जिसके बाद वापस घर नहीं लौटा और उसका शव खेतों में पड़ा मिला। परिजनों ने हत्या बताते हुए

आरोपियों की गिरफ्तारी की मांग को लेकर शव को घण्टों तक नहीं उठाया। घटना की जांच के लिए बांसवाडा से डॉंग स्ववायड और एफएसएल की टीम भी मौके पर पहुंची।

पुलिस समझाईश के बाद परिजनों व समाज के लोगों ने दोषधर में शव को जिला अस्पताल की मोर्चरी रखवाया और गहनता से जांच शुरू कर दी। इधर घटना के बाद बारां पटेल व गांव के लोगों ने जिला कलेक्टर एल.एन.मंजी व एस.पी. कुंदन कंवरीया को ज्ञापन सौंपकर अपराधी को शीघ्र गिरफ्तार करने की मांग की है। साथ ही पीडित परिवार को आर्थिक सहायता व परिजन को सरकारी नौकरी दिलाने की भी मांग की है।

गर्भवती महिला ने की आत्महत्या

उदयपुर, (कासं)। शहर के हिरणमगरी थाना क्षेत्र में गर्भवती महिला ने पेड़ पर फांसी लगा आत्महत्या कर ली।

पुलिस से प्राप्त जानकारी के अनुसार मंगलवार सबेरे मटून थाना हिरणमगरी निवासी रेखा उर्फ दुर्गा गमेती (25) पत्नी नारायणलाल गमेती मटून के गंगल में पेड़ पर लटकी हुई मिली। इसकी सूचना मिलने पर थानाधिकारी रामसुंभर मीणा ने मौके पर पहुंच कर मृतका को नीचे उतार पोहर वलिचा से परिवारों को बुलावा कर उनकी मौजूदगी में मृतका का पोस्टमार्टम करवा शव परिजनों को सौंप दिया। रेखा करीब चार माह से गर्भवती थी जिसकी दिमागी हालत भी ठीक नहीं थी। एक वर्ष पूर्व नारायण के पास नाते आई थी। मंगलवार रात में वह बिना बताए घर से निकली थी।

हेरोइन की सप्लाई लेने आए दो युवकों को पकड़ा

श्रीगंगानगर, (निर्सं)। रायसिंहनगर इलाके में भारत-पाक इंटरनेशनल बॉर्डर की खांटों पोस्ट के पास बीएसएफ ने हेरोइन की सप्लाई लेने आए दो युवकों को पकड़ लिया। वहीं 3 युवक भाग गए। मौके से श्रीगंगानगर नंबर की एक कार भी मिली है।

दोनों से सुरक्षा एजेंसियां पूछताछ कर रही है। पंजाब भागें तीनों युवकों की भी तलाश की जा रही है। पकड़े गए दोनों आरोपी श्रीगंगानगर के रावला और अनूपगढ़ इलाके के रहने वाले हैं। बीएसएफ के अधिकृत सुत्रों ने घटना को पुष्टि करते हुए कहा कि रायसिंहनगर इलाके की खांटों पोस्ट से त्रिलोक सिंह पुत्र मच्छी सिंह रावला निवासी गांव बारह केएमडी और गुरदीप

सिंह पुत्र कुलवंत सिंह निवासी अनूपगढ़ इलाके के गांव दस को गिरफ्तार किया है। बीएसएफ को इस इलाके में तस्करी होने और तस्करी के हेरोइन लेकर पंजाब की तरफ जाने की जानकारी मिली थी।

बीएसएफ ने देर रात मौके पर तस्करी की तलाश शुरू की तो युवक त्रिलोक सिंह और गुरदीप सिंह पकड़ में आए। तीन युवक हेरोइन लेकर पंजाब की तरफ जाने में कामयाब हो गए। बीएसएफ से मिली जानकारी अनुसार इस इलाके से पंजाब की तरफ फिक्तीनी हेरोइन ले जाई गई है और इसे ले जाने वाले कौन है। इस बारे में अब तक कुछ पता नहीं लग पाया है। आरोपियों के खिलाफ जल्द मामला दर्ज करवा दिया जाएगा।

आग से बेटे को बचाने के लिए छत से कूदी मां

बीकानेर, (निर्सं)। रानीसर बास में एक महिला ने अपनी व नवजात बच्चे को जान बचाने के लिए एअल्टी मंजिल से छलांग लगा ली। दरअसल, घर में आग लगने से महिला अपने बेटे के साथ फंस गई थी। रास्ता नहीं दिखने पर वो पहली मंजिल से छज्जे पर कूदी, वहां से नीचे आ गई। उसके किसी तरह की चोट नहीं आई। रानीसर बास में नुरानी मस्जिद के पास की ये घटना है। एक मकान की प्रथम मंजिल की रसोई में सिलेण्डर से गैस लीक होने से आग लग गई। आग ने रसोई के सामान और फ्रिज आदि को चपेट में ले लिया।

घर में धुआं ही धुआं हो गया। इससे ऊपरी मंजिल के कमरे में आठ दिन के बच्चे के साथ उसकी मां सलमा बानो फंस गई। उसने अपने बेटे को कपड़े में लपेटकर छतों से लगाया और कमरे की छिड़की से नीचे की मंजिल के छज्जे पर खड़ा लगा दी। इसी बीच मोहल्ले के लोगों की भीड़ जमा हो गई। कुछ युवाओं ने रस्सी की मदद से महिला को छज्जे से नीचे उतारा। महिला सलमा बानो और उसके बच्चे को कोई चोट

■ **रानीसर बास में सिलेंडर लीक होने से आग लगने से महिला अपने बेटे के साथ फंस गई थी**

नहीं आई है। मोहल्ले के लोगों ने पानी डालकर आग पर काबू पा लिया। आग से घरेलू सामान का नुकसान हुआ है। मकान मालिक मुस्ताक ने बताया कि शाम करीब साढ़े पांच बजे रसोई में खाना बनाने समय गैस चूल्हा भभक पड़ा और आग लग गई। आग ने रसोई में रखे फ्रिज आदि सामान का चपेट में ले लिया। परिवार के सदस्य सिलेण्डर फटने के डर से दौड़कर घर से बाहर निकल गए। परन्तु सलमा और उसका आठ दिन का बेटा तीसरी मंजिल में फंस गए। पूरे मकान में धुआं फैल जाने और सिलेण्डर फटने की आशंका को सलमा ने हिम्मत जुटाकर छिड़की से बच्चे के साथ नीचे की मंजिल के छज्जे से नीचे उतारा। महिला सलमा बानो और उसके बच्चे को कोई चोट नहीं लगी।

बुजूर्ग की मौत

अलसोसर, (निर्सं)। कस्बे में सांड के हमले से एक बुजूर्ग की मौत हो गई। 69 वर्षीय चंद्रगिराम बुधवार सुबह घर से अस्पताल के लिए दवा लाने निकला था। ग्राम पंचायत भवन के पास घूम रहे एक आंवारा सांड ने बुजूर्ग को जोरदार ठक्कर मारकर घायल कर दिया। लोगों ने घायल को अस्पताल पहुंचाया। लेकिन चिकित्सकों ने मृत घोषित कर दिया।

कर्मचारी अवकाश पर रहे

झुंझुनू, (निर्सं)। राजस्थान राज्य मंत्रालयिक कर्मचारी महासंघ के प्रांतीय आन्दोलन पर अपनी मांगों को लेकर जिले के समस्त मंत्रालयिक कर्मचारी जिलाध्यक्ष सुरेंद्र फौजी के नेतृत्व में सामूहिक अवकाश पर रह कर जिला कलेक्टर के सामने धरना दिया एवं समस्त उपखंड कार्यालयों के सामने धरना देकर राजकार्य बाधित किया।

बुधवार को दिए गए धरने में राजस्व मंत्रालयिक कर्मचारी जिलाध्यक्ष रामेश्वरसिंह शेखावत, पंचायतीराज जिलाध्यक्ष अनुज बेनीवाल, राकेश पुनिया, महिला एवं बाल विकास बुरेश सारस्वत, मनोज मौल, मनोज स्वामी, दिलीप कुमार, विजेश सहित समस्त विभागों के मंत्रालयिक कर्मचारी उपस्थित रहे।

डोडा-पोस्त और पिस्तौल के साथ तीन गिरफ्तार

श्रीगंगानगर, (निर्सं)। दो अलग-अलग कार्रवाई कर पुलिस ने तीन लोगों को साढ़े चार किलो डोडा पोस्त, एक पिस्तौल और दो बारह बोर के कारतूस के साथ गिरफ्तार किया। तीनों आरोपियों से डोडा-पोस्त और हथियार किस जगह से लेकर आए, इस बारे में पूछताछ की जा रही है। दोनों कार्रवाई रायसिंहनगर इलाके के मुकलावा और श्रीगंगानगर के जवाहर नगर थाना क्षेत्र में की गई। पुलिस को रायसिंहनगर के

मुकलावा थाना क्षेत्र में डाबला कोठी बस स्टैंड के आस-पास डोडा-पोस्त लाने की सूचना मिली थी। गश्त के दौरान पुलिस ने डाबला कोठी बस स्टैंड पर एक जीप को रोका। जीप में सवार युवकों के चेहरे पर ध्वराहट देख पुलिस को शक हुआ। जीप की तलाशी में साढ़े चार किलो डोडा पोस्त बरामद हुआ। इस पर आरोपी गांव 33 एमएल के लवदीप (23) पुत्र बलवंत कुमार और बीकानेर जिले के खाजूवाला थाना क्षेत्र के गांव

छह केएलडी निवासी मुकेश कुमार (24) पुत्र सुभाषचंद्र को गिरफ्तार किया। मामले की जांच समेजा कोठी एसएचओ महावीर स्वामी कर रहे हैं। श्रीगंगानगर के जवाहर नगर थाना क्षेत्र में एक आरोपी को सड़क पर पिस्तौल लेकर घूमते पकड़ा। आरोपी रविदास नगर निवासी शिवम (18) पुत्र देशराज सड़क पर बारह बोर पिस्तौल लेकर घूम रहा था। तलाशी ली तो उसके पास बारह बोर के दो कारतूस भी मिले।

पाइप लाइन डालते समय बम मिला

सूरतगढ़, (निर्सं)। समीप इंदिरा गांधी नहर परियोजना के किनारे सेना का बम मिलने से हड़कंप मच गया। सूचना पर पहुंची पुलिस ने बम को निगरानी में लेकर मामले की सेना को जानकारी दी है। सिटी डीआ के सहायक उप निरीक्षक सुरेश कुमार मीणा ने बताया कि शाम करीब 5:15

बजे सेना के सुबेदार बजरंग सिंह ने बम मिलने की जानकारी पुलिस को दी। इसके बाद वे कांस्टेबल सुखदेव सिंह, धर्मदर, चालक सुरेश और दो निगरानी में लेकर मामले की सेना को पहुंचे तथा बम का मुआयना किया। एसएसआई ने बताया कि बम इंदिरा गांधी नहर की पटरी के समीप जलदाय

विभाग द्वारा जेसीबी से पेयजल पाइप लाइन के लिए की जा रही खुदाई में सामने आया। जिसे निगरानी में लिया है। एसएसआई ने बताया कि बम जिंदा है या चला हुआ इसकी तस्दीक सेना के अधिकारी करंगे। फिलहाल सेना की बम निरोधक टीम को मामले की जानकारी दे दी गई है।

भाजपा में आये खेमका का स्वागत

चूरू, (कासं)। चूरू में कांग्रेस का दामन छोड़कर भाजपा में शामिल हुए रघुनाथ खेमका का अभिनंदन किया गया। यहां भाजपा जिला उपाध्यक्ष अभिषेक चोटिया, भाजपा शहर मंडल अध्यक्ष सुरेश सारस्वत, होलसेल उपभोक्ता भंडार के उपाध्यक्ष राकेश ओझा, भाजपा नगर मंत्री विकास बांठिया, लक्ष्मी नारायण इंदीरिया, सुरेश शर्मा, सुभाष शर्मा, शेखर शर्मा, मोहन भालेरी वाला, तेजपाल गुर्जर, नितिन बजाज आदि ने भाजपा में शामिल होने पर रघुनाथ खेमका का अभिनंदन किया।

सुजानगढ़ को जिला बनाने की मांग, सौंपा ज्ञापन

सुजानगढ़, (निर्सं)। सुजला जिला बनाने की मांग के समर्थन में अभिभाषक संघ द्वारा उपखण्ड अधिकारी को मुख्यमंत्री के नाम ज्ञापन सौंपा गया। संघ अध्यक्ष एड. दिनेश दार्धीच के नेतृत्व में सौंपे गए ज्ञापन में सुजानगढ़ जिले के समर्थन में पूरी जनकारी का उल्लेख करते हुए मुख्यमंत्री अशोक गहलोत से सुजानगढ़ या सुजला जिला बनाने की मांग की है। इस दौरान एड. हरिश गुलेरिया, निरंजन सोनी, कमल गोयतान, नवरत्न सैनी,

राजकुमार चायल, हरीश कुमार पारीक, अशोक कुमार पारीक, संतोष सोनी, श्यामसुंदर खंडेलवाल, भीम शंकर शर्मा, देवेन्द्र सिंह राठीड, नरेश सोनी, राहुल देव शर्मा, विनोद सोनी, गोवर्धन लाल चौधरी, मीनाक्षी रांकावर, विजेंद्रा खेतान, रमेश बिस्सु, मोहनलाल बिस्सु, सुनीता सिखवाल, तोलाकाम गोदारा, सद्दाम खान, आसिफ खान, फिरोज खान, दिनेश पांडिया, ओम प्रकाश शर्मा, कन्हैया लाल गुर्जर, शुभम सैनी, निर्मल सहित अनेक अधिवक्ता उपस्थित थे।

नदी में बहे युवक की हुई शिनाख्त

श्रीमहावीरजी, (निर्सं)। गत दिनों गंधीर नदी में बहे अज्ञात युवक के शव की शिनाख्त हो गई। मृतक के पिता ने शिनाख्त की। शिनाख्त होने के बाद पुलिस ने शव का पोस्टमार्टम कराकर परिजनों के सुपुर्द कर दिया।

थानाधिकारी श्यामसुंदर ने बताया कि 8 अप्रैल को गंधीर नदी में बह जाने की सूचना मिली थी जिसके बाद शुरू हुए सर्च अभियान में दो दिन बाद सोमवार को एक अज्ञात युवक का शव मिला था। मृतक की शिनाख्त 35 वर्षीय श्यामसुंदर माली पुत्र रामकिशोर माली निवासी किशन नगर हिण्डौन के रूप में हुई है। मृतक के पिता ने बताया कि उनका पुत्र श्यामसुंदर उम्र 35 वर्ष है। रामकिशोर के तीन बेटों में बीच का श्यामसुंदर था जो कि अभी तक अविवाहित है। श्रीमहावीरजी में चल रहे भगवान महावीर के वार्षिक मेले में आया था। जब कई दिनों तक घर वापस नहीं आने पर तलाश की। युवक को श्री महावीरजी अस्पताल पहुंचकर पहचान की होने के बाद पुलिस ने शव का पोस्टमार्टम करा परिजनों को दे दिया।

भारतीय युवा नवाचार से नई क्रान्ति ला रहे हैं

नई दिल्ली। लोकसभा अध्यक्ष ओम बिरला ने आज जयपुर में एमएनआईटी, जयपुर के 16वें दीक्षांत समारोह और आईआईआईटी, कोटा के दूसरे दीक्षांत समारोह को संबोधित किया। सबसे पहले, बिरला ने छात्रों को अकादमिक क्षेत्र में उत्कृष्टता के लिए बधाई दी और शिक्षा और व्यावसायिक विकास के क्षेत्र में योगदान के लिए एमएनआईटी, जयपुर और आईआईआईटी, कोटा की सराहना की। बिरला ने पंडित मदन मोहन मालवीय को भी श्रद्धांजलि अर्पित की और एक नए भारत तथा सुविज्ञ और सुरक्षित युवा पीढ़ी के निर्माण में उनके अमूल्य योगदान का उल्लेख किया। इस अवसर पर बिरला ने प्राचीन भारत में गुरुकुलों की समृद्ध संस्कृति और शिक्षा प्रणाली की बात की और इस बात का उल्लेख भी किया कि एमएनआईटी जैसे संस्थान उस परंपरा को आगे बढ़ा रहे हैं। इस बात पर जोर देते हुए कि छात्रों में नई सोच को विकसित और प्रोत्साहित किया जाना चाहिए, उन्होंने कहा कि एमएनआईटी जैसे संस्थानों की शिक्षा-

■ **प्रौद्योगिकी की दौड़ में मानव कल्याण की भावना को खोना नहीं चाहिए : लोकसभा अध्यक्ष**

■ **लोकसभा अध्यक्ष ने एमएनआईटी, जयपुर के 16वें दीक्षांत समारोह और आईआईआईटी, कोटा के दूसरे दीक्षांत समारोह को संबोधित किया**



लोकसभा अध्यक्ष ओम बिरला ने समारोह में छात्रों को सम्मानित किया।

दीक्षा के परिणामस्वरूप भारत के युवा अनुसंधान और नवाचार में सबसे आगे हैं। युवाओं की भूमिका के बारे में बात करते हुए बिरला ने कहा कि युवा ही देश के भविष्य की दिशा तय करेंगे। उन्होंने यह विचार भी व्यक्त किया कि भारत को युवाओं से बहुत उम्मीदें हैं और युवाओं में इन अपेक्षाओं को पूरा करने की क्षमता,

ऊर्जा और उत्साह है। उन्होंने कहा कि प्रौद्योगिकी और नवाचार के इस युग में, भारत के युवाओं को आगे बढ़कर नेतृत्व करना चाहिए और तकनीकी नवाचारों, आर्टिफिशियल इंटेलिजेंस, स्टार्ट-अप

आदि जैसे क्षेत्रों में देश को अग्रणी बनाने चाहिए। युवाओं का हर कदम प्रगति की दिशा में होना चाहिए। बिरला ने छात्रों से यह भी कहा कि वे वर्ष 2047 तक भारत को एक विकसित देश बनाने की प्रधान

मंत्री की संकल्पना को पूरा करने को अपना मिशन बना लें। बिरला ने छात्रों को सलाह दी कि वे अपनी संस्कृति और परंपरा से जुड़े रहें और दूसरों की नकल न करें। बिरला ने शिक्षा के क्षेत्र में भारत की प्रगति

25 गोवंश को मुक्त कराया

डींग, (निर्सं)। खोह थाना पुलिस ने मंगलवार की देर रात्रि को गौ तस्करी के खिलाफ कार्रवाई करते हुए 25 गोवंश को मुक्त कराया है। खोह थाना प्रभारी विनोद कुमार ने जानकारी देते हुए बताया कि धमारी चौकी पर मुखबिर की सूचना मिली की डींग की तरफ से एक केन्ट्टा गाड़ी आ रही है। जिसमें गोवंश भरे हुए हैं। उक्त सूचना पर धमारी चौकी की तरफ नाकाबंदी कराई गई तो डींग की तरफ से तेज गति में एक केन्ट्टा रंग लाल का ट्रक आता दिखाई दिया। जो नाकाबंदी और पुलिस को देखकर वापस केन्ट्टा ट्रक को लेकर वापस डींग की तरफ ले जाने लगा और पास्ता मोड़ पर अंधेरे का फायदा उठाकर के गौ तस्करी भागने में सफल हो गए। पुलिस ने इस ट्रक को जब चैक किया तो उसमें 15 गाय व 10 बछड़े कुल 25 गोवंश निर्दयतापूर्वक भरे हुए थे। पुलिस ने गोवंश को जडखोर गोशाला में भिजवाया गया तथा केन्ट्टा गाड़ी में 20 लीटर हथकड़ शराब भी बरामद की।